

नवनिर्मित नंदुरबार, वाशिम, हिंगोली व
गोंदिया या चार जिल्हा परिषदांमध्ये अतिरिक्त
मुख्य कार्यकारी अधिका-यांची पदे निर्माण
करण्याबाबत.

महाराष्ट्र शासन,
ग्राम विकास व जलसंधारण विभाग,
शासन निर्णय क्र.मविसे ११/२०००/प्र.क्र.३३१७/आस्था ३,
मंत्रालय, मुंबई ४०० ०३२.
दिनांक : ७ मे, २००४.

वाचा: शासन निर्णय, ग्राम विकास व जलसंधारण विभाग, क्र.मविसे-१०९६/प्र.क्र.२०५२/१०,
दिनांक १६ ऑक्टोबर, १९९९.

प्रस्तावना : शासनाने शासन निर्णय, ग्राम विकास व जलसंधारण विभाग, दिनांक १६ ऑक्टोबर, १९९९ अन्वये,
नंदुरबार, वाशिम, हिंगोली व गोंदिया या चार जिल्हा परिषदां व्यतिरिक्त उर्वरित २९ जिल्हा परिषदांसाठी प्रत्येकी एक
या प्रमाणे एकूण २९ अतिरिक्त मुख्य कार्यकारी अधिकारी यांची पदे निर्माण केली आहेत. अतिरिक्त मुख्य
कार्यकारी अधिकारी हे पद जिल्हा स्तरीय असून त्यांना १) कृषि विभाग, २) बांधकाम विभाग, ३) पशु संवर्धन
विभाग, ४) समाज कल्याण विभाग व ५) लघु सिंचन विभाग या विभागांचा स्वतंत्र कार्यभार सोपविण्यांत आलेला
आहे. सन १९९८-९९ मध्ये राज्यात नंदुरबार, वाशिम, हिंगोली व गोंदिया असे चार नविन जिल्हे निर्माण करण्यांत
आले असून, त्या ठिकाणी जिल्हा परिषदाही अस्तित्वात आल्या आहेत. त्यामुळे नंदुरबार, वाशिम, हिंगोली व
गोंदिया या चार नवनिर्मित जिल्हा परिषदांच्या ठिकाणी चार अतिरिक्त मुख्य कार्यकारी अधिका-यांची पदे निर्माण
करण्याबाबतचा प्रस्ताव शासनाने विचाराधीन होता.

शासन निर्णय वरील सर्व बाबींचा साकल्याने विचारांत करता, नंदुरबार, वाशिम, हिंगोली व गोंदिया या चार
नवनिर्मित जिल्हा परिषदांमध्ये प्रत्येकी एक या प्रमाणे चार अतिरिक्त मुख्य कार्यकारी अधिकारी हे पद
रु.१०६५०-३२५-१५८५० या घेतनश्रेणीत दिनांक १ जानेवारी, २००४ पासून निर्माण करण्याचा शासनाने निर्णय
घेतलेला आहे.

२. यावर होणारा खर्च मागणी क्रमांक एल-२ "२०५३-जिल्हा प्रशासन, ०९३- जिल्हा आस्थापना, ०१-जिल्हा परिषदा व पंचायत समित्या प्रशासन (२५३०५११)(योजनेतर) (राज्यक्षेत्र) (दत्तमत) "या लेखा शिर्षाखाली खर्ची टाकण्यांत यावा व मंजूर अनुदानातून हा खर्च भागविण्यांत यावा.

३. हा शासन निर्णय वित्त विभागाच्या सहमतीने व त्यांचा अनौपचारिक संदर्भ क्रमांक: प्र.क्र. १८० / व्यय-१५ दिनांक २९.९.२००३ अन्वये निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

अ. कृ. जगताप

(अ. कृ. जगताप)

अवर सचिव, महाराष्ट्र शासन.

प्रति,

- १) सर्व विभागीय आयुक्त.
- २) सर्व जिल्हा परिषदांचे मुख्य कार्यकारी अधिकारी.
- ३) सर्व जिल्हाधिकारी.
- ४) सर्व जिल्हा ग्रामीण विकास यंत्रणांचे अध्यक्ष.
- ५) महालेखापाल, लेखा व अनुज्ञेयता, महाराष्ट्र-१, मुंबई/महाराष्ट्र-२, नागपूर.
- ६) सर्व मंत्रालयीन विभाग.
- ७) सर्व जिल्हा परिषदांचे मुख्य लेखा व वित्त अधिकारी.
- ८) सर्व कोषागार अधिकारी.
- ९) वित्त विभाग, कार्यासन क्र.अर्थसंकल्पिय १६, व्यय १५, मंत्रालय, मुंबई ३२.
- १०) खाजगी सचिव, मा.मंत्री (ग्राम विकास)
- ११) खाजगी सचिव, मा.राज्यमंत्री (ग्राम विकास).
- १२) प्रधान सचिव, ग्राम विकास यांचे स्वीय सहाय्यक.
- १३) सचिव, जलसंधारण यांचे स्वीय सहाय्यक.
- १४) नियुक्त नस्ती, का.क्र.आस्था-३, ग्राम विकास व जलसंधारण विभाग.